



KUNSILL LOKALI **SLIEMA** LOCAL COUNCIL

Ref: Seduta 15\_17/02/10 VI

## MINUTI TAL-ĦMISTAX- IL SEDUTA

**Il-ħmistax-il seduta tas-Sitt Kunsill Lokali ta' Sliema nżammet l-Erbgħa 17 ta' Frar, 2010 fl-Uffiċċji Amministrattivi, fi Triq Depiro, Sliema.**

### Preżenti:

**Sindku: Nikki Dimech**

**Kunsilliera:** Martin Debono  
Yves Bobby Cali  
Edward Cuschieri  
Julian Galea  
Sandra Camilleri  
Cyrus Engerer (attenda il-laqgħa fil-17.30p.m.)  
Nicolai Gauci  
Marianne Aquilina

**Dep. Seg. Eżekuttiv: Althea Borg**

**Skuzat: Viċi-Sindku Johanna Gonzi  
Patrick Pace**

Is-seduta bdiet fil-4.30pm ta' fil-għaxija b'din l-aġenda

1. Kunsiderazzjoni u approvazzjoni tal-minuti tas-seduta 13\_20/01/10VI u tas-seduta 14\_03/02/10 VI
2. Materji konnessi mal-minuti
3. Korrispondenza u komunikazzjonijiet mis-Sindku/Deputat Segretarju Eżekuttiv
4. Mistoqsijiet mill-kunsilliera
5. Approvazzjoni tal-pagamenti
6. Affarijiet oħra
7. Deċiżjoni dwar id-data tas-seduta tal-Kunsill li jmiss

**1. Kunsiderazzjoni u approvazzjoni tal-minuti tas-seduta 13\_20/01/10VI u tas-seduta 14\_03/02/10 VI**

1.1 Is-Sindku Nikki Dimech ippropona li jiġu approvati l-minuti tas-seduta 13\_20/01/10VI, u l-minuti tas-seduta 14\_03/02/10 VI filwaqt li l-kunsillier B. Cali ssekondah. Il-kunsilliera M. Debono, S. Camilleri, M. Aquilina, J. Galea, E. Cushcieri, N. Gauci, ivvotaw favur. Il-minuti ġew approvati.

## 2. Materji konnessi mal-minuti

Ġiet emendata sentenza rigward il-minuti tas-seduta 13\_20/01/10 VI punt 3.11 fejn minnflok xelter jagħti għal go Triq Dingli, ix-xelter jagħti minn Triq Blanche għal go l-iskola tal-Gvern. Kien hemm qbil unanimu u b'hekk il-minuti ġew emendati u approvati.

## 3. Korrispondenza u komunikazzjonijiet mis-sindku/deputat segretarju eżekuttiv

3.1 Is-sindku għarraf lill-membri tal-kunsill preżenti li l-Kunsill kellu jieħu deċiżjoni rigward it-talba mid-Dipartiment tas-Saħħa kif ukoll mingħand it-Tabib West rigward il-Berġa. Filwaqt li kemm il-Viċi Sindku kif ukoll il-kunsillier P. Pace kienu skużati milli jattendu din il-laqqgħa, id-deputat segretarju spejgat x'kienu t-talbiet tagħhom wara li kienet inżammet laqqgħa l-kunsill u preżenti kien hemm il-viċi sindku.

Id-Dipartiment talab:

1. Sabiex il-kamra tal-Berġa tkun mgħoddija lilhom bla kirja kif ukoll b'mod perpetwu
2. Meta kien ser jsir il-ftehim sabiex jibdew ix-xogħolijiet fil-Berġa
3. Kif ukoll użu tal-boardroom tal-Kunsill sabiex jsiru sessjonijiet ta' taħriġ rigward is-saħħa għar-residenti

Minn naħa tagħna aħna infurmajna li dawn it-talbiet irridu jitressqu quddiem il-Kunsill kif ukoll tlabna sabiex l-ħinijiet tal-Berġa jitwalu kif ukoll nhar tat-tlieta tibda tinfetaħ ukoll u jsiru xi forma ta' terapija kif ukoll jingħataw servizzi oħra lill-komunita'.

Wara diskussjoni ġie deċiż li ma' nistgħux nagħtuhom risposta għaliex il-Kunsill qiegħed fil-istadju li jagħmel *re-furbishment* tal-uffiċċini u ser tkun allokata area għall-Berġa pero' mhux fejn qiegħda preżenti.

Il-Kunsilliera preżenti kollha qablu għal din id-deċiżjoni.

- 3.2 Is-Sindku N. Dimech informa lill-Kunsilliera, li preżenti kien hemm is-Sur Edward Martin li f'Diċembru 2009 kien għamel talba formali sabiex jitnaqqsu l-attivitajiet li jsiru fil-Gnien Indipendenza minħabba l-istorbju eċċessiv li kien qed jikkawżaw inkonvenjent kbir lir-residenti. Din it-talba ma' kienetx ġiet milqugħa għaliex ġiet interpretata ħażin. B'hekk is-Sur Martin xtaq li jispjega lill-Kunsill ir-raġunijiet. Għalhekk is-Sindku ssospenda s-seduta sabiex ikun jistgħa jittellem is-Sur E. Martin.

Seduta ġiet sospiza fis-16.50p.m.

Is-Sur Martin spejga l-inkonvenjenza li kienu qed isofru r-residenti minħabba storbju u mużika qawwija meta jitellgħu xi attivitajiet minn soċjetajiet. Spejga li għalkemm huma kienu talbu li l-attivitajiet jitnaqqsu għall-weekend f'xahar hu qal ukoll li attivitajiet oħra ma kienux qed idejqu lir-residenti għalhekk qal li wieħed għandu jsib bilanċ sabiex jiġi



moderati dawn l-inkonvenjenzi. Il-Kunsilliera prezenti qalu li l-attivitajiet ma' setgħux jitnaqqsu pero' ser jieħdu l-passi kollha neċċessarji sabiex il-puluzija tirregola dawn l-attivitajiet kif ukoll l-istorbju eċċessiv. Wara l-ispjegazzjoni tas-Sur Martin is-Sindku kompli s-seduta.

Seduta tkomplet fil-17.07p.m.

Rigward din il-proposta s-Sindku propona li jsir riżoluzzjoni speċjali. Il-Kunsillier E. Cuschieri ssekondah u l-membri prezenti kollha ivvutaw favur sabiex terġa tkun ikkonsiderata t-talba tas-Sur Martin eventwalment peress li din il-proposta ma kientx spejegata sew u ġiet interpretata f'hażin.

3.3 Is-Sindku ressaq talba mingħand CareMalta sabiex jiġu organizzati żewg korsijiet ta' tlett siegħat il-wieħed li jkopru 15 il-persuna bi prezz ta' €150 kull kors. Il-korsijiet jittrataw fuq *Dementia* u *Handling the Elderly*. Huma korsijiet speċifikati għal dawk il-familji li jinsabu f'dawn is-sitwazzjonijiet. Kien hemm qbil unanimu qalb l-kunsilliera prezenti sabiex isiru dawn il-korsijiet u biex minn f'mistax ir-ruħ jattendu għoxrin ruħ kull kors.

3.4 Il-Kunsillier J. Galea informa lill-kunsilliera prezenti bis-sitwazzjoni prezenti rigward l-iżvilupp tal-lukanda Metropole ġewwa Triq Dingli. Meta mar l-uffiċċjal tal-MEPA fuq il-post, il-perit ta' l-iżvilupp qallu li ma' kienx lok li jsir is-survey fuq ix-xelter (dan hemm klawzola fil-permess tal-MEPA li kien għamel il-Kunsill li sabiex jibda dan l-iżvilupp ix-xelter ta' ma' ġenb il-lukanda għandu jsir survey u jiġi protett) Pero' peress li x-xelter kellu f'tit ilma dan is-survey ma' sarx u l-kunsillier J. Galea ressaq proposta sabiex jinħatar is-Sur Edward Said bħala konsulent u espert fuq ix-xelters. Kif ukoll il-kunsill jitolb lill-MEPA sabiex tinvestiga dan il-każ għaliex kien hemm ksur f'waħda mill-klawżoli tal-permess. Kien hemm qbil unanimu rigward dan.

3.5 Is-Sindku N. Dimech ressaq talba sabiex il-Kunsill jinforma kemm il-puluzija kif ukoll id-distributur tal-Gas li jkassam iċ-ċilindri ġewwa Triq il-Kulleġġ l-Antik b'irregolarita' kbira kif ukoll b'periklu kbir għaliex is-sidien ta' 94 Triq il-Kulleġġ l-Antik qegħdin jixtru diversi ċilindri tal-gas iżjed minn sitta sabiex dawn ikun jistgħu jergħu jbiegħhom u l-garage qed jintuża bħala store għal dawn iċ-ċilindri. Il-Kunsilliera qablu sabiex jittieħdu l-passi neċċessarji b'mod unanimu.

3.6 Kien hemm qbil unanimu bejn il-Kunsilliera prezenti sabiex issir bye-law rigward permessi ta' garages. Din it-talba tresqet mill-Kunsilliera Sandra Camilleri għaliex f'Tas-Sliema qed ikun hemm f'hażin abbużi u minflok garaxxijiet dawn qegħdin jintużaw bħala stores.

3.7 Is-Sindku N. Dimech ressaq proposta mill-kumpanija GO sabiex dawn jpoġġu trailer ġewwa tas-Sliema darba sa darbtejn f'gimġha sabiex ikunu jistgħu jbiegħu l-merċa tagħhom. Il-Kunsill ma' qabilx ma' din il-proposta b'mod unanimu pero' lest li jikkonsidra din il-proposta meta issir laqgħa ma' din il-kumpanija.

3.8 Is-Sindku N. Dimech ressaq proposta minn għand il-Young Enterprise sabiex titella attività ġewwa x-Xatt rigward Trade-Fair li ssir kull sena. Il-Kunsill qabel b'mod



unanimu ma din il-proposta.

3.9 Is-Sindku ressaq proposata sabiex jittella street party fl-1 ta' Mejju, 2010 mingħand Mr. Ceaser ġewwa ix-Xatt ta' Sliema. Il-maġġoranza tal-Kunsilliera ma' qablux ma' din id-deċiżjoni minħabba storbu eċċessiv li jistgħa jikkawża inkonvenjent lir-residenti.

3.10 Is-Sindku ressaq proposta sabiex jinħarġu tlett tenders rigward twaħħil u installazzjoni ta' bollards, twaħħil u installazzjoni ta' sleeping police, u tender rigward xiri ta' kull tip ta' zebgħa li juża l-Kunsill f'sinjali tat-traffiku u manutenzjoni tal-promenade. Il-Kunsilliera qablu b'mod unanimu.

3.11 Is-Sindku ressaq proposta sabiex dan il-Kunsill jimpjega skrivana oħra fuq skala 15. Dan għaliex il-Kunsill qed jaħdem b'zewġ impejgati inqas u hemm ħafna xogħol klerikali. Il-Kunsilliera kollha preżenti qablu ma' din il-proposta.

3.12 Is-Sindku ressaq it-tenders kemm tal-Photovoltiac Cells kif ukoll Tal-Fairy Lights matul il-promenade peress li dawn kienu diġa ġew eżaminati mill-board li kien inħatar biex jinfetħu dawn iż-zewġ tenders. Rigward it-tender tal-Photovoltiac Cells is-Sindku ippropona li tingħata lill-kumpanija Recowatt Co Ltd bi prezz ta' € 9975. Is-Sindku ppropona u ġie sekondat mill-Kunsillier B. Cali, filwaqt li l-kunsilliera N. Gauci, M. Debono, S. Camilleri, J. Galea, E. Cuschieri ivvutaw favur astjenew il-Kunsilliera M. Aquilina u C. Engerer għaliex is-sur Engerer ma kienx preżenti waqt li kienu qegħdin jiddusku t-tenders peress li ġie tard għall-laqgħa. Filwaqt li t-tender tal-Fairy Lights ġiet mgħotija bla xkiel ta' xejn lill-PMG għaliex il-kumpanija Light Design Solutions li tefgħat it-tender flimkien ma' PMG ma' ikkwotaw l-installazzjoni tal-Fairy Lights kif kien mitlub mill-Kunsill Lokali. Light design solutions ikkwotaw bi prezz ta' €56505 inkluz il-VAT pero' mingħajr installazzjoni. PMG ikkwotaw bi prezz ta' € 61290 inkluz il-VAT u € 35280,78 għall-l-installazzjoni. Kien hemm diskrepanza ukoll fuq l-ammont ta' metraġġ infatti il-Kunsill talba 2600m u Light Design Solutions ikkwotaw fuq 2000m, kif ukoll ikkwotaw fuq 24V u mhux 12V għalhekk kien hemm qbil unanimu sabiex il-kumpanija PMG tirbaħ dan it-tender.

3.13 Is-Sindku ippropona sabiex niktbu ittra kemm lil E.T. l-Arċisqof ta' Malta, kif ukoll lill-Kumitat Organizzattiv rigward iż-żjara ta' l-E.T. il-Papa Benedittu ġewwa pajjiżna. Dan għaliex wara li s-Sindku kellu laqgħa rigward iż-żjara tal-Papa kien sar magħruf illi l-Pope Mobil ma kienix ser tgħaddi minn mad-dawra tal-baħar iżda minn ġewwa Triq Mrabat. Fost il-frustrazzjoni kbira tar-residenti inħasset il-ħtieġa immedjata sabiex nippruvaw nikkonvinċu kemm l-awtoritajiet kemm il-Kunsill Lokali li jagħmlu mal-periferija tagħna sabiex il-Papa jgħaddi minn max-Xatt. Jekk it-talba tal-Kunsill ma' tigix milqugħa s-Sindku lest li joħroġ pubblikament u jagħmel stqarrija fejn juri d-dizappunt kbir tar-residenti kif ukoll tal-Kunsill Lokali. Kien hemm qbil unanimu mill-Kunsilliera preżenti sabiex tinkiteb din it-talba.

3.14 Is-Sindku ippropona sabiex il-Kunsill jamalgama mal-British Residents Association fejn hawn ħafna Inglizi jgħixu fil-lokalita' tagħna u b' hekk inkunu nistgħu nolqtu l-esiġenzi ta' kulħadd. Il-Kunsill qabel b'mod unanimu.

3.15 Il-kunsill irċieva korrispondenza mingħand Dr. Peter Borg Costanzi LL.D. sabiex tigi organizzata Sliema Sports Week għal ħabta ta' November 2010. Dr. Peter Borg Costanzi LL.D. kien preżenti u għalhekk is-Sindku N. Dimech issospenda l-laqgħa sabiex Dr. Borg Costanzi LL.D jagħti spjegazzjoni lill-membri preżenti.



Is-seduta giet sospiza fis-18.05p.m.

Wara spejgazzjoni dettaljata rigward il-proposta sabiex il-Kunsill ikun jista' jtella' din l-attivitá, fejn is-soċjetajiet sportivi kollha jiġu mistiedna sabiex jipparteċipaw, il-Kunsilliera laqgħu din it-talba u b'hekk is-Sindku reġa kompli s-seduta.

Is-seduta kompliet fis-18.14p.m.

Il-Kunsilliera preżenti qablu b'mod unanimu din il-proposta.

3.16 Is-Sindlu spejga lill-Kunsill kif giet innotata waħda mill-kundizzjonijiet fil-Bye-Law dwar reklamar fuq l-Internet li din saret mill-Kunsill preċedenti. Hemm parti minnha li hemm bżonn li tiġi emendata għaliex wieħed seta' jeħel multa jekk jillinkja mal-website tal-Kunsill għalhekk il-Kunsillier B. Cali ressaq talba sabiex inkellmu lill-avukat tal-Kunsill sabiex issir din l-emenda skond il-liġi. Il-Kunsilliera preżenti qablu b'mod unanimu għal dan.

#### 4. Mistoqsijiet mill-kunsilliera

4.1 Il-Kunsillier E. Cuschieri ressaq proposta tal-Kunsillier Patrick Pace li ma' setgħax jattendi għal laqgħa tal-Kunsill fejn qal li l-Partrijet Karmelitani għandhom bżonn jagħmlu xi xogħolijiet fuq il-bankina ta' quddiem il-Kunvent biex jitneħħew xi kaxxi tal-cables. Dan huwa meħtieġ wara li ħareġ permess mill-MEPA. Għalhekk il-Kunsill ser jiltaqa mal-patrijiet sabiex jiddiskutu aktar fid-dettal dawn ix-xogħolijiet.

4.2 Il-Kunsillier J. Galea ressaq talba mill-SRA sabiex isir laqgħa mal-Lands Department, Kunsill u SRA wara li l-SRA għamlu rapport fuq il-kiosks u l-inkonvenjenzi li qegħdin joħolqu. Il-Kunsill ma laqax it-talba ta' l-SRA għaliex hu fi hdan il-Kunsill li jagħmel laqgħa mal-Lands u SRA ma' jiġux involvuti.

4.3 Il-Kunsillier J. Galea ressaq ukoll talba sabiex jiġi iffurmat sotto-kumitat rigward it-tabelli informativi għat-turisti kif ukoll għar-residenti madwar Sliema fejn juru ritratti u informazzjoni dwar Sliema fil-passat u l-preżent. Il-fondi kien ser jiġu wara applikazzjoni mill-fondi ta' l-EU. Għalhekk dan is-sotto-kumitat li jikkonsisti mis-sur Peter Paul Portelli, Winston Azzopardi, Guido Lanfranco, Tony Terrible, Mario Fenech kif ukoll mill-Kunsilliera E. Cuschieri, J. Galea u B. Cali ser jittratta dan il-proġett biss. Il-kunsill qabel b'mod unanimu.

4.4 Il-Kunsillier J. Galea reġa ressaq it-talba li kienet għamlet is-Sinjura Astrid Vella rigward il-proġett mill-istudenti universitarji dwar Villa Boniċi. Il-Kunsill kien ġa talab ir-rimarki ta' l-avukat tal-Kunsill u preżentament il-Kunsill għadu ma' ingħatax risposta.

4.5 Il-Kunsillier C. Engerer għamel proposta sabiex ic-Circular Bus jiżdied ħin u trip extra filgħaxija sabiex ir-residenti ikunu jistgħu jattendu attivitajiet tard filgħaxija sakemm tiġi fis-seħħ ir-riforma tat-trasport pubbliku. Il-Kunsilliera preżenti qablu b'mod unanimu.

4.6 Il-Kunsilliera S. Camilleri ressaq talba rigward u jekk jaccettaw li jkun fil-car park tal-Ferries ġewwa x-Xatt tas-Sliema. Is-Sindku spjega kif dan ma' jaqax taħt il-kompetenza tal-Kunsill iżda tal-MEPA u ADT.

4.7 Il-Kunsillier M. Debono ressaq proposta flimkien mal-Kunsillier B. Cali sabiex isir eżercizzju biex l-anzjani ikkollhom aċċess kif jixraq biex jinżlu l-baħar. Il-Kunsilliera preżenti qablu b'mod unanimu.

## **5. Approvazzjoni tal-pagamenti**

5.1 Il-Kunsillier E. Cuschieri ppropona li tiġi approvata l-iskeda tal-pagamenti minn ċekk numru 10902 sa 10992. Is-Sindku N.Dimech ssekondah. Il-pagamenti ġew approvati bi qbil unanimu.


## **6. Affarijiet oħra**

Ma kien hemm xejn iżjed x'jiġi diskuss.

## **7. Deciżjoni dwar id-data tas-seduta tal-Kunsill li jmiss**

Seduta oħra ġiet imsejha għal nhar l-Erbgħa 17 ta' Marzu, 2010 fil-5.30pm.

Is-seduta ntemmet fid-18.45pm.

  
Nikki Dimech  
Sindku

  
Althea Borg  
Deputat Segretarju Eżekuttiv